

Врз основа на член 13 став (7) од Законот за процена („Службен весник на Република Македонија“ број 115/10, 158/11 и 185/11), министерот за финансии донесе

ПРАВИЛНИК ЗА НАЧИНОТ НА БОДИРАЊЕ НА ПИСМЕНИОТ ДЕЛ ОД ИСПИТОТ ЗА ПРОЦЕНУВАЧ НА ВРЕДНОСТА НА ПОБАРУВАЊАТА И ОБВРСКИТЕ

Член 1

Со овој правилник се пропишува начинот на бодирање на писмениот дел од испитот за проценувач на вредноста на побарувањата и обврските.

Член 2

(1) Писмениот дел од испитот за проценувач на вредноста на побарувањата и обврските се состои од два дела: тест и изработка на практичен пример за процена на побарувањата и обврските.

(2) Вкупниот број бодови за писмениот дел на испитот изнесува 100.

Член 3

(1) Тестот се состои од прашања утврдени согласно Програмата за полагање стручен испит за проценувач на вредноста на побарувања и обврски.

(2) Секое прашање на тестот се бодува со два бода и кандидатот може да оствари најмногу 40 бодови.

(3) Кандидатот го положил тестот доколку има најмалку 26 бодови.

Член 4

(1) Изработката на практичен пример за процена на побарувањата и обврските се состои од решавање на повеќе случаи за процена на вредноста на побарувањата и обврските.

(2) Точното решение на секој случај за процена на вредноста на побарувањата и обврските се бодува со 15 бодови и кандидатот може да оствари најмногу 60 бодови.

(3) Кандидатот ќе се смета дека го положил овој дел од испитот доколку има најмалку 39 бодови.

Член 5

Овој правилник влегува во сила наредниот ден од денот на објавувањето во „Службен весник на Република Македонија“.

Број 12- 6493/2
29 февруари 2012 година
Скопје

Министер за финансии
м-р Зоран Ставрески, с.р.